

## एक नजर में

बायपास पर फिर हुई ट्रक कटिंग की वारदात, चलते कंटेनर से उड़ा दिए एक दर्जन बॉक्स ...



**शाजापुर ।** बायपास पर एक बार फिर बरदाशों ने चलते कंटेनर से लाखों का माल चुरा लिया. बरदाशों ने कंटेनर की सील तोड़कर वारदात को अंजाम दिया, जिन्होंने कंटेनर में रखे 64 में से 12 बॉक्स चुरा लिए. चालक ने इसकी शिकायत तराना थाने में की जहां से जीरो पर कायमी कर मामला मकसी पुलिस को स्थानांतरित कर दिया गया है, जहां पुलिस ने मामला दर्ज कर जांच शुरू कर दी है. जानकारी के अनुसार विनसम एक्सप्रेस इंडिया लिमिटेड का कंटेनर क्रमांक एचआर 55 एक्स 7297 इंदौर से घरेलू सामान के 64 बॉक्स लेकर फरीदाबाद जा रहा था. कंटेनर चालक वीरेंद्र नागर अपने सहयोगी आशुल नागर के साथ 3 जून को रात करीब 1.30 बजे इंदौर से रवाना हुए थे. रात करीब 3.10 बजे मकसी बायपास पर एक अन्य ट्रक चालक ने वीरेंद्र नागर को कंटेनर का गेट खुला होने की सूचना दी. इसके बाद रोजवास टोल प्लाज्जा के पास कंटेनर को रोककर जांच की गई. जांच में पाया गया कि कंटेनर की सील टूटी हुई थी और अंदर रखे 64 बॉक्स में से 12 बाक्स गायब थे. यह घटना मकसी थाना क्षेत्र में हुई थी, जिसके चलते तराना थाने में दर्ज जीरो एफआईआर को मकसी थाने में स्थानांतरित कर दिया गया. मकसी पुलिस ने अज्ञात चोरों के प्रकरण दर्ज कर मामले की जांच शुरू कर दी है.

## 9 वर्ष बाद धराया 10 हजार का इनामी गांजा तस्कर



**शाजापुर ।** पुलिस ने गांजे की तस्करी के एक पुराने मामले में पिछले 9 साल से भाग रहे एक शांति आरोपी को गिरफ्तार किया है. इस आरोपी पर पुलिस ने 10 हजार रुपए का इनाम भी रखा हुआ था, जो उज्जैन में पहचान छुपाकर रह रहा था. जिस पर एक क्रिंटल गांजे की अवैध खरीदी बिक्री का आरोप है. पुलिस से मिली जानकारी के मुताबिक चकड़े गए आरोपी का नाम राजेश शर्मा है जो मोहनलाल शर्मा का बेटा है. वह मूल रूप से शाजापुर जिले के कालापिपल इलाके के चाकरोद गांव का रहने वाला है. लेकिन पुलिस से बचने के लिए वह लंबे समय से अपनी पहचान छुपाकर उज्जैन की साईबाग कालोनी में रह रहा था, जहां पुलिस ने घेराबंदी करके उसे पकड़ लिया.

### एक क्रिंटल गांजे की हेराफेरी का है आरोप

जानकारी के अनुसार राजेश शर्मा के खिलाफ सुनेरा थाने में साल 2017 में गांजा तस्करी का केस दर्ज हुआ था. यह पूरा मामला करीब एक क्रिंटल यानी 100 किलो गांजे की अवैध खरीद बिक्री से जुड़ा था. इस कारवाई के बाद से ही राजेश गिरफ्तारी के डर से भागा भागा फिर रहा था, जिसके बाद पुलिस ने उस पर 10 हजार रुपए का इनाम रख दिया था. पिछले करीब 9 साल से पुलिस की आंखों में मुल्य डोक रहने इस इनामी तस्कर को पकड़ने के बाद सुनेरा पुलिस ने उसे शाजापुर कोर्ट में पेश किया. पुलिस ने इस घंटे से जुड़े बाकी लोगों का पता लगाने और कड़ी पुछताछ के लिए कोर्ट से आरोपी की मांग की थी. कोर्ट ने मामले को गंभीर मानते हुए राजेश शर्मा को पुछताछ के लिए पुलिस की कस्टडी में भेज दिया है. उक्त कारवाई में थाना प्रभारी अजित मुकाती, उप निरीक्षक लकड़, प्रधान आरक्षक अनिल यादव तथा आरक्षक राजकुमार, पुर्णेंद्र, रूपेंद्र पाल सिंह, मनोज, सुधीर यादव, तरुण यादव, गोविंद और अखिलेश भड्डीर का विशेष योगदान रहा.

### बच्चों को वितरित किया अतिरिक्त पोषण आहार

**शाजापुर ।** कलेक्टर ऋजु बाफना के मार्गदर्शन में महिला एवं बाल विकास विभाग द्वारा आंगनवाड़ी केन्द्र 18/2 हवापुरा में बच्चों के पोषण स्तर में सुधार के लिए विशेष शिविर का आयोजन किया गया. महिला एवं बाल विकास जिला कार्यक्रम अधिकारी संजय त्रिपाठी ने जानकारी देते हुए बताया कि बच्चों का वजन एवं ऊंचाई माप की गई व सहायक संचालक सुश्री नीलम चौहान द्वारा बच्चों की माताओं को बच्चों के पोषण स्तर में सुधार के लिए उपाय बताते हुए जिले के नवावार घर में कार्रवाई, घर का खाएंगे अंतर्गत स्थानीय खाद्य पदार्थों का उपयोग कर किस प्रकार बच्चों के पोषण स्तर में सुधार लाया जा सकता है के बारे में बताया गया. साथ ही बच्चों को अतिरिक्त पोषण आहार का वितरण किया गया. परियोजना अधिकारी सुश्री नीलम चौहान द्वारा बच्चों की माताओं को एनआरसी के माध्यम से सेम एवं एएसयूडक्यू बच्चों को सुदान की जाने वाली सुविधाओं की जानकारी दी. साथ ही बच्चों के विकास के 1000 दिवस के महत्व पर जानकारी प्रदाय की. पर्यवेक्षक श्रीमती प्रिया गोस्वामी द्वारा बच्चों की माताओं को पोषण भी पढ़ाई भी की विस्तृत जानकारी दी गई. पर्यवेक्षक श्रीमती संगीता यादव द्वारा अभिवांती माताओं को स्तनपान व पोषण संबंधी जानकारी दी गई. महिला एवं बाल विकास जिला कार्यक्रम अधिकारी त्रिपाठी ने बताया कि कलेक्टर सुश्री बाफना के मार्गदर्शन में शाजापुर परियोजना अंतर्गत बच्चों के पोषण स्तर में सुधार के लिए अतिरिक्त पोषण आहार वितरण का प्रारंभ किया गया है. इस दौरान चाइल्ड हेल्थमिशन से श्री देवेन्द्र गोदी व अन्य महिलाएं उपस्थित थीं.

### कृषकों को उर्वरक उठाव के लिए करें प्रेरित ...

**शाजापुर ।** कलेक्टर ऋजु बाफना ने जिले के उर्वरक वितरण केन्द्र विपणन संघ के शाजापुर डबल लोक केंद्र, इष्को बाजार शाजापुर, प्राथमिक कृषि साख सहकारी समिति सुनेरा, अभयपुर, पन्वाडी, रसलपुर एवं दुधाना समिति का निरीक्षण किया. कलेक्टर सुश्री बाफना ने उर्वरक भंडारण, वितरण व्यवस्था तथा ई विकास प्रणाली के संचालन के संबंध में संबंधित अधिकारियों को आवश्यक निर्देश दिए. कलेक्टर सुश्री बाफना ने समिति स्तर पर कृषकों को आवश्यकता अनुसार उर्वरक उठाव के लिए प्रेरित करने, ई टोकन के भौतिक प्रिंटआउट लाने के लिए किसानों को बाध्य नहीं करने तथा किसानों को बकाया राशि जमा करने के लिए एनईएफटी सहित ऑनलाइन भुगतान की सुविधा उपलब्ध कराने के निर्देश उपायुक्त सहकारिता को दिए. उन्होंने समिति स्तर पर कृषकों की मांग के अनुरूप पर्याप्त मात्रा में उर्वरकों का भंडारण सुनिश्चित करने के निर्देश दिए. साथ ही समितियों को प्रभावी मॉनिटरिंग के लिए प्रत्येक पांच समितियों पर एक सुपरवाइजर नियुक्त करने के भी निर्देश दिए. कलेक्टर सुश्री बाफना ने कृषकों से चर्चा कर ई विकास प्रणाली के संचालन में आ रही व्यावहारिक कठिनाइयों की जानकारी प्राप्त की तथा उनके निराकरण के लिए संबंधित अधिकारियों को आवश्यक निर्देश दिए. कलेक्टर ने किसानों को सोयाबीन की प्रचलित किस्म जोएस 9560 के स्थान पर नवीन एवं उन्नत किस्मों के उपयोग के संबंध में जानकारी दी तथा कृषि विज्ञान केंद्र एवं कृषि विभाग के अधिकारियों से संपर्क कर तकनीकी मार्गदर्शन प्राप्त करने की सलाह भी दी. कलेक्टर सुश्री बाफना ने उपायुक्त सहकारिता, उप संचालक कृषि एवं मुख्य जिला सहकारी केंद्रीय बैंक कार्यपालन अधिकारी को ई विकास प्रणाली एवं उर्वरक टोकन निर्माण कार्य में संलग्न समिति ऑपरेटरी का प्रशिक्षण प्रदान करने तथा समिति स्तर पर पर्याप्त मात्रा में उर्वरक भंडारण सुनिश्चित करने के निर्देश दिए. इस अवसर पर उपायुक्त सहकारिता अजी गुप्ता, सीईओ सीसीबी सुश्री कोमल उहाके, उपसंचालक कृषि आरएल जामरें उपस्थित थे.

# एक सप्ताह रहेगा चुभती-जलती गर्मी का कहर

## 15 जून के बाद ही मानसून आने की संभावना

**शाजापुर ।** ग्री मानसून की फोरी राहत ले चुके नगरवासियों को दोबारा चुभती, तपती ओर जलती गर्मी का सामना करना पड़ रहा है. मौसम विभाग की माने तो अभी एक सप्ताह और मौसम का यही मिजाज रहेगा. इसके बाद मानसूनी बारिश की संभावना है. हालांकि इस दौरान तापमान कम होने लगेगा और सुबह शाम ठंडक का एहसास होने लगेगा.

गुरुवार को भी तापमान तो कम हुआ, लेकिन उमस से लोगों का बुरा हाल हो गया. इस दिन अधिकतम तापमान 41 डिग्री से घटकर 39.7

डिग्री दर्ज किया गया तो न्यूनतम तापमान भी 26 डिग्री दर्ज किया गया. इस दिन आसमान पर बादल भी छाए रहे, जिससे बारिश की संभावना बन

रही थी, लेकिन कुछ देर बाद आसमान साफ हो गया और तीखी धूप निकल आई, जिससे लोगों का गर्मी से बुरा हाल होने लगा. न तो

लोगों को बाहर चैन मिल रहा था और न ही घर में सुकून. गर्मी के कारण पंखे और कूलर भी लोगों को राहत नहीं दे

पा रहे थे. मौसम विभाग की माने तो इस पूरे सप्ताह मौसम का यही हाल रहेगा.

### इंसान ही नहीं वन्यजीव भी दूढ़ रहे छांव का आसरा

आसमान से बरसती आग के बीच अब इंसानों के साथ साथ जंगली जानवर भी बेहाल होने लगे हैं और राहत की तलाश में भटक रहे हैं. ऐसा ही एक नजारा पहाड़ियों पर देखने को मिला, जहां तपती दोपहरी से बचने के लिए वन्यजीव संघर्ष करते नजर आए. जहां नीलगाय चिलचिलाती धूप से बचने के लिए छोटे छोटे पेड़ों और कटीली झाड़ियों की हल्की छांव में बैठने को मजबूर हैं, खुले मैदानों में गर्मी का प्रकोप इतना अधिक है कि वन्यजीव यहां रुक भी नहीं पा रहे हैं. शाजापुर क्षेत्र में सबसे बड़ी समस्या घने और बड़े पेड़ों की कमी है. पर्याप्त हरियारी न होने के कारण इन बेजुबान वन्यजीवों को दोपहर के समय सुरक्षित और ठंडी जगह नहीं मिल पा रही है.

आसमान से बरसती आग के बीच अब इंसानों के साथ साथ जंगली जानवर भी बेहाल होने लगे हैं और राहत की तलाश में भटक रहे हैं. ऐसा ही एक नजारा पहाड़ियों पर देखने को मिला, जहां तपती दोपहरी से बचने के लिए वन्यजीव संघर्ष करते नजर आए. जहां नीलगाय चिलचिलाती धूप से बचने के लिए छोटे छोटे पेड़ों और कटीली झाड़ियों की हल्की छांव में बैठने को मजबूर हैं, खुले मैदानों में गर्मी का प्रकोप इतना अधिक है कि वन्यजीव यहां रुक भी नहीं पा रहे हैं. शाजापुर क्षेत्र में सबसे बड़ी समस्या घने और बड़े पेड़ों की कमी है. पर्याप्त हरियारी न होने के कारण इन बेजुबान वन्यजीवों को दोपहर के समय सुरक्षित और ठंडी जगह नहीं मिल पा रही है.

### सोयतकलां में कुत्ते ने 6 लोगों को बनाया शिकार

**सोयतकलां ।** पिडावा रोड नयागांव बल्डी पर पागल कुत्ते का आतंक देखने को मिला. पागल कुत्ते ने 4 वर्ष के बच्चे सहित 65 वर्षीय बुजुर्गों को घायल किया. पागल कुत्ते ने करीब 6 लोगों को अपना शिकार बनाया. कुत्ते के हमले से घायल हुए सभी घायलों का नगर के प्राथमिक स्वास्थ्य केंद्र में उपचार कर झालावाड़ रेफर किया. घटना के बाद नगरवासियों में दहशत का माहौल बन गया. पागल कुत्ते ने शोभाराम भाट, मांगीलाल पिता मेहताब दागी, फारूक पिता नवी खां, हर्षराज पिता मुकेश सहित अन्य लोगों को अपना शिकार बनाया. नगरवासियों ने आवारा कुत्तों को पकड़ने की मांग की है.

## जिला पंचायत सीईओ का प्रभार वास्कले और अपर कलेक्टर का प्रभार डिप्टी कलेक्टर हलदर को

**शाजापुर ।** कलेक्टर ऋजु बाफना द्वारा जिला पंचायत शाजापुर मुख्य कार्यपालन अधिकारी अनुपमा चौहान की अनुपस्थिति के कारण प्रशासनिक कार्यव्यवस्था की दृष्टि से आगामी आदेश तक जिला पंचायत मुख्य कार्यपालन अधिकारी शाजापुर का संपूर्ण प्रभार संयुक्त कलेक्टर मनीषा वास्कले और अपर कलेक्टर का संपूर्ण प्रभार डिप्टी कलेक्टर राजकुमार हलदर को जिले में इन्हें पूर्व से सौंपे गए स्वकार्यों के

साथ-साथ अतिरिक्त रूप से सौंपा गया है. यह आदेश तत्काल प्रभावशील होगा.

उल्लेखनीय है कि जिला पंचायत मुख्य कार्यपालन अधिकारी श्रीमती अनुपमा चौहान 8 जून से बिना सूचना एवं अनुमति के अपने कर्तव्य से अनुपस्थित है. जिले में अपर कलेक्टर का पद रिक्त होने के कारण 9 मार्च से जिले में अपर कलेक्टर शाजापुर का संपूर्ण प्रभार जिला पंचायत मुख्य कार्यपालन अधिकारी अनुपमा चौहान को अपने स्वकार्य के साथ साथ सौंपा गया था.

## श्रीकृष्ण जन्मोत्सव के दौर झूम उठे श्रद्धालु, मना उत्सव

**शाजापुर ।** पुरुषोत्तम मास में नगर में धार्मिक कार्यक्रमों का आयोजन किया जा रहा है. इसी कड़ी में गवली समाज के पटेल परिवार द्वारा भी श्रीमद भागवत कथा का आयोजन किया जा रहा है, जिसमें गुरुवार को भगवान श्री कृष्ण का जन्मोत्सव मनाया गया.

श्रीमद भागवत कथा में कथा वाचक पं.दिनेश नागर धाराखेड़ी वालों के द्वारा कथा में आ रहे श्रद्धालुओं को प्रभु की लीलाओं से परिचित करवाया जा रहा है. इसी कड़ी में गुरुवार को कथा स्थल पर भगवान श्री कृष्ण का जन्मोत्सव मनाया गया. जहां नंद बाबा बने श्रद्धालु जब अपने सिर पर टोकरी में नन्हें कान्हा को लेकर कथा स्थल पहुंचे तो पूरा पांडाल



श्री कृष्ण की भक्ति से झूम उठा और भक्तों ने कान्हा जी के जयकारे लगाए, गोवर्धन पूजा आज, लंगेगा छपान भोग आयोजन समिति के महेश गवली ने जानकारी देते बताया कि

श्रीमद भागवत कथा के दौरान प्रतिदिन उत्सव मनाया जा रहा है. गुरुवार के दिन भी श्रीमद भागवत कथा के दौरान गोवर्धन पूजा की जाएगी और 56 भोग लगाया जाएगा.

## भाई की मौत से दुखी बहन ने भी जहर खाकर दी जान

**शाजापुर ।** जिले के ग्राम भेरूपुरा एक 70 साल की बुजुर्ग महिला ने अपने भाई की मौत के बाद सल्फास खा लिया. इलाज के दौरान उसकी भी मौत हो गई. गुरुवार सुबह जिला अस्पताल में पोस्टमार्टम के बाद शव परिवर्जनों को सौंप दिया गया.

मृतका की पहचान ग्राम भेरूपुरा तहसील पोलायकलां निवासी सुंदरबाई पति भागीरथ सिंह 70 के रूप में हुई है, जानकारी के अनुसार सुंदरबाई के भाई ने भी कुछ समय पहले सल्फास का सेवन किया था, जिसके बाद उनकी मौत हो गई थी. भाई की मौत से सुंदरबाई मानसिक रूप से व्यथित थी. इसी तनाव के

चलते उन्होंने भी सल्फास की गोली खा ली. परिवर्जनों ने उन्हें तत्काल ग्राम भेरूपुरा से शाजापुर लाकर उपचार दिलाया. हालत गंभीर होने पर उन्हें शहर के एक निजी अस्पताल में भर्ती कराया गया, जहां इलाज के दौरान उनकी मौत हो गई. इसके बाद शव को पोस्टमार्टम के लिए जिला अस्पताल लाया गया. अस्पताल पुलिस चौकी पर पदस्थ प्रधान आरक्षक पदम सिंह ने बताया कि महिला के परिवर्जनों के अनुसार भाई द्वारा जहर खाने के कारण वह मानसिक रूप से परेशान थी, इसी वजह से उसने भी जहरीला पदार्थ खा लिया. पुलिस ने मर्ग कायम कर मामले को जांच शुरू कर दी है.

## नामांकन निरस्त होने पर कांग्रेस का विरोध प्रदर्शन

### चुनाव आयोग और भाजपा पर लगाए लोकतंत्र को कमजोर करने के आरोप

**शुजालपुर ।** राज्यसभा चुनाव के लिए कांग्रेस द्वारा नामित प्रत्याशी मीनाक्षी नटराजन का नामांकन फॉर्म निरस्त किए जाने के विरोध में ब्लॉक एवं शहर कांग्रेस समेटी ने विरोध प्रदर्शन किया. कांग्रेस कार्यकर्ताओं ने काली पट्टी बांधकर चुनाव आयोग के निर्णय के खिलाफ अपना विरोध दर्ज कराया. प्रदेश सचिव गजेन्द्र सिंसोदिया ने कहा कि भाजपा को पहले से पता था कि राज्यसभा की तीसरी सीट के लिए उसके पास पर्याप्त संख्या बल नहीं है, इसके बावजूद तीसरे उम्मीदवार की घोषणा की गई. उन्होंने आरोप लगाया कि शुरुआत से ही सीट हासिल करने के लिए षडयंत्र रचा



गया और लोकतंत्र का प्रक्रिया को प्रभावित करने का प्रयास किया गया.

प्रदेश सह सचिव रचना जैन ने कहा कि भाजपा सरकार द्वार के डर से इस प्रकार के कदम उठा रही है. उन्होंने

वर्षक नेता इस मामले को न्यायालय में चुनौती देंगे तथा राष्ट्रपति से भी मुलाकात कर पूरे घटनाक्रम से अवगत कराएंगे. उन्होंने न्यायपालिका पर विश्वास व्यक्त करते हुए कहा कि कांग्रेस को न्याय मिलने की उम्मीद है. प्रदर्शन के दौरान कांग्रेस कार्यकर्ताओं ने लोकतांत्रिक मूल्यों की रक्षा की मांग उठाई. कार्यक्रम में अचल सिंह मेवाड़ा, महेंद्र नाहर, राजू दरबार, अशोक अग्रवाल, जयंत सिकरवार, बल्लू सोनी, रईस पठान, विष्णु शर्मा, गौरव परमार, दीपक शर्मा, विक्रम सिंह बाढ़पुर, अजय मोर्टें, मोहन धनगर, कटीर अंसारी, धर्मेंद्र परमार, नरेंद्र जाधव, अकरम खान, अनिल सिंसोदिया सहित बड़ी संख्या में कांग्रेस कार्यकर्ता उपस्थित रहे.

## परमात्मा की भक्ति में मन का निर्मल होना आवश्यक

### पुरुषोत्तम मास के अवसर पर राम मंदिर में चल रही राम कथा

**शाजापुर ।** पुरुषोत्तम मास के पावन अवसर पर नई सड़क पुलिस लाइन रोड स्थित भव्य राम मंदिर में चल रही राम कथा के दौरान राम वनवास का प्रसंग सुनाते हुए नगर के प्रसिद्ध कथा वाचक पंडित लाल शंकर मेहता ने कहा परमात्मा की भक्ति में मन का निर्मल होना आवश्यक है. काम क्रोध लोभ मोह अभियान राग ईर्ष्या छल कपट बाधक हैं.

राम लक्ष्मण जानकी जी जब वनवास में जा रहे थे वाल्मीकि जी के आश्रम पर आए वाल्मीकि जी से रहने का स्थान पूछा मैं कहां रहूं वाल्मीकि जी ने कहा प्रभु आप सर्वज्ञ हैं, मैं आपके रहने के लिए स्थान कहां बताऊं, फिर भी वाल्मीकि जी ने कहा जिनके कान समुद्र बन जाए, आपकी



कथा नहीं बन जाए उनके हृदय में निवास कीजिए, जिनके मस्तक देवता गुरु ब्राह्मण को देखकर बड़ी नम्रता से झुक जाते हैं उनके मन में अप्रति नावास कीजिए, जो पराई स्त्री को जन्म देने वाली मां के समान समझे, पराए धन को जहर से बढ़कर

समझे, जो दूसरों की संपत्ति देखकर प्रसन्न होते हैं, दूसरों की विपत्ति देखकर दुखी होते हैं, उनके मन रूपी मंदिर में सीता जी सहित दोनों भाई निवास कीजिए, कथा प्रतिदिन रात 8 बजे से 11 तक चल रही है 13 तारीख को कथा विराम होगी.

### एक नजर में

महंगाई राहत, एरियर भुगतान और स्वास्थ्य सुविधाओं सहित लविट मांगों के निराकरण की उठाई मांग

# पेंशनर्स ने किया प्रदर्शन, 6 सूत्रीय मांगों का ज्ञापन सौंपा

**शुजालपुर ।** मप्र प्रोग्रेसिव पेंशनर्स एसोसिएशन के प्रांतीय आह्वान पर प्रदेशव्यापी आंदोलन के प्रथम चरण के तहत गुरुवार को शुजालपुर में पेंशनर्स ने धरना प्रदर्शन कर अपनी विभिन्न लंबित मांगों के समर्थन में आवाज बुलंद की. धरना स्थल पर एकत्रित पेंशनर्स ने नारेबाजी करते हुए शासन का ध्यान अपनी समस्याओं की ओर आकर्षित किया तथा बाद में एसडीएम राजकुमार हलदर को 6 सूत्रीय मांगों का ज्ञापन सौंपा.



हुए तहसील अध्यक्ष मांगीलाल लेवे ने कहा कि प्रदेश के करीब पांच लाख पेंशनर्स वर्षों से अपनी

न्यायोचित मांगों के निराकरण की प्रतीक्षा कर रहे हैं, लेकिन अब तक कोई ठोस पहल नहीं की गई है. उन्होंने महंगाई राहत, एरियर भुगतान एवं स्वास्थ्य सुविधाओं के मामलों में पेंशनर्स की उपेक्षा किए जाने पर चिंता व्यक्त की. कार्यकर्ता तहसील अध्यक्ष राजेंद्रसिंह यादव ने कहा कि म.प्र. राज्य पुनर्गठन अधिनियम की धारा 49(6) समाप्ति की जाए, केशलेख स्वास्थ्य यमा योजना में पेंशनर्स पर लगाए गए चार प्रतिशत प्रीमियम को वापस लिया जाए तथा लविट एरियर और अन्य वित्तीय लाभों का भुगतान शीघ्र किया जाए. उन्होंने न्यायालयीन आदेशों के अनुरूप सभी देय लाभ तत्काल प्रदान करने की मांग भी

उठाई. प्रदर्शन के दौरान पेंशनर्स ने पेंशनर्स एकता जिंदाबाद, हमारा अधिकार हमें दो और सोई हुई सरकार जागो जैसे नारे लगाए गए. उन्होंने चेतावनी दी कि मांगों पर शीघ्र सकारात्मक निर्णय नहीं लिया गया तो 30 जून को शाजापुर जिला मुख्यालय पर दूसरे चरण का व्यापक आंदोलन किया जाएगा. इस अवसर पर जिला अध्यक्ष राजेंद्र रिणवा ने पेंशनर्स से पर्यावरण संरक्षण के लिए पौधारोपण एवं उनके संरक्षण का संकल्प लेने का आह्वान किया. कार्यक्रम में बड़ी संख्या में पेंशनर्स उपस्थित रहे.

## सीपीआर और प्राथमिक उपचार संबंधी प्रशिक्षण दें ...

**शाजापुर ।** कलेक्टर एवं जिला सड़क सुरक्षा समिति अध्यक्ष सुश्री ऋजु बाफना ने सड़क सुरक्षा समिति की बैठक में जिले में सड़क दुर्घटनाओं की रोकथाम एवं यातायात व्यवस्था को सुदृढ़ बनाने के लिए विभिन्न बिंदुओं पर विस्तृत चर्चा कर संबंधित विभागों को निर्देश दिए. कलेक्टर सुश्री बाफना ने राष्ट्रीय राजमार्ग पर दुर्घटना को स्थिति में घायलों को तत्काल सहायता उपलब्ध कराने के उद्देश्य से ढाबा एवं होटलों पर फर्स्ट एड किट रखने तथा जिला होमगार्ड, यातायात प्रभारी एवं मुख्य चिकित्सा एवं स्वास्थ्य अधिकारी के माध्यम से ढाबा एवं होटल के कर्मचारियों को सीपीआर एवं प्राथमिक उपचार संबंधी अन्य प्रशिक्षण प्रदान करने के निर्देश दिए.

शाजापुर । कलेक्टर एवं जिला सड़क सुरक्षा समिति अध्यक्ष सुश्री ऋजु बाफना ने सड़क सुरक्षा समिति की बैठक में जिले में सड़क दुर्घटनाओं की रोकथाम एवं यातायात व्यवस्था को सुदृढ़ बनाने के लिए विभिन्न बिंदुओं पर विस्तृत चर्चा कर संबंधित विभागों को निर्देश दिए. कलेक्टर सुश्री बाफना ने राष्ट्रीय राजमार्ग पर दुर्घटना को स्थिति में घायलों को तत्काल सहायता उपलब्ध कराने के उद्देश्य से ढाबा एवं होटलों पर फर्स्ट एड किट रखने तथा जिला होमगार्ड, यातायात प्रभारी एवं मुख्य चिकित्सा एवं स्वास्थ्य अधिकारी के माध्यम से ढाबा एवं होटल के कर्मचारियों को सीपीआर एवं प्राथमिक उपचार संबंधी अन्य प्रशिक्षण प्रदान करने के निर्देश दिए.